

महाराष्ट्र शासन

क्र.व्हीपीएम २०१५/प्र.क्र.३०६/पंरा-४
ग्रामविकास विभाग,
बांधकाम भवन, २५,मईबान पथ,
फोर्ट, मुंबई -४०० ००९
दिनांक: ०४ जुलै, २०१८.

प्रति,

मुख्य कार्यकारी अधिकारी,
जिल्हा परिषद, सर्व

विषय- महावितरणकडील वीज जोडणीसाठी ग्रामपंचायतीच्या नाहरकत
प्रमाणपत्राबाबत.

संदर्भ- १) शासन परिपत्रके समक्रमांक दिनांक ११/१२/२०१५ व १२/१०/२०१७
२) कार्यकारी संचालक (दे व म), महावितरण यांचे जा.क्र. का.सं.(दे.व मं.)
नाहरकत प्रमाणपत्र/०२२२४ दिनांक ३१/०१/२०१८ पत्र व सहपत्र
३) महावितरणचे वाणिज्य परिपत्रक क्र. २७४, पी-कॉम/घरगुती वीज
जोडणी/३३९०५ दिनांक ११/११/२०१६.

महोदय/महोदया,

औद्योगिक किंवा वाणिज्यिक प्रयोजनार्थ ग्रामपंचायतीकडून नाहरकत प्रमाणपत्र देणेबाबत संदर्भ
क्र.१ येथील शासन परिपत्रकांन्वये सूचना निर्गमित करण्यात आलेल्या आहेत.

त्याअनुषंगाने महावितरणकंपनीकडून संदर्भ क्र.२ अन्वये औद्योगिक किंवा वाणिज्यिक प्रयोजनार्थ
ग्रामपंचायतीच्या हद्दीत वीज जोडणीसाठी ग्रामपंचायतीच्या नाहरकत प्रमाणपत्राची मागणी न करता
पत्रासोबत जोडलेल्या तक्त्यातील प्रत्येक ग्रुपमधील एका प्रमाणपत्राच्या आधारे वीज जोडणीची प्रक्रिया
करणेबाबत महावितरणच्या अधिनस्त कार्यालयांना कळविण्यात आले आहे. तसेच महावितरणने संदर्भ
क्र. ३ अन्वये घरगुती वीज जोडणीसाठीच्या सूचना दिलेल्या आहेत.

वरील वस्तुस्थिती आवश्यक त्या कार्यवाहीसाठी आपल्या अधिनस्त सर्व अधिकारी, कर्मचारी,
ग्रामपंचायती यांच्या निदर्शनास आणून द्यावी.

सदरचे शासन पत्र महाराष्ट्र शासनाच्या www.maharashtra.gov.in या संकेतस्थळावर
उपलब्ध करण्यात आले असून त्याचा संकेतांक २०१८०७०४१३०१४७१४२० असा आहे. हे पत्र डिजीटल
स्वाक्षरीने साक्षांकित करून काढण्यात येत आहे.

आपला

(संतोष कराड)

अवर सचिव, महाराष्ट्र शासन.

दुरध्वनी क्र. ०२२-२६४७४२११ (का.)
संकेतस्थळ : www.mahadiscom.in
ई-मेल : edbillingho@gmail.com

कार्यकारी संचालक (विलिंग) यांचे कार्यालय,
प्लॉट क्र. जी-९, प्रकाशगड प्रो. अनंत काणेकर मार्ग, वांद्रे (पूर्व),
मुंबई - ४०० ०५१.

जा.क्र. : का.सं.(दे. व म.)/नाहरकत प्रमाणपत्र/ 02224

दिनांक : ३१.०१.२०१८

प्रति,
मुख्य अभियंता,
महाराष्ट्र राज्य विद्युत वितरण कंपनी मर्या.,
सर्व (सं. व सु.) परिमंडल कार्यालय.

पु.क्र. ३२१/पेरा-४
दि. १५/०३/२०१८
१२४३१९
५००

विषय : महावितरणकडील वीज जोडणीसाठी ग्रामपंचायतीच्या ना हरकत प्रमाणपत्राबाबत.

औद्योगिक किंवा वाणिज्य प्रयोजनार्थ वीज पुरवठा करण्यासाठी महावितरणकडून ग्रामपंचायतीच्या नाहरकत दाखल्याची मागणी करण्यात येत असल्याबाबत, मा. सचिव, ग्रामविकास व जलसंधारण विभाग, महाराष्ट्र शासन यांनी त्यांच्या दि. १२/१०/२०१७ च्या पत्रान्वये या कार्यालयाच्या निदर्शनास आणून दिलेले आहे.

महाराष्ट्र ग्रामपंचायत अधिनियम, १९५८ मध्ये वीज जोडणीसाठी नाहरकत दाखला देण्याबाबत कोणतीही तरतूद नाही.

वरील अनुषंगाने औद्योगिक किंवा वाणिज्य प्रयोजनार्थ ग्रामपंचायतीच्या हद्दीत वीज जोडणीसाठी ग्रामपंचायतीच्या नाहरकत दाखल्याची मागणी न करता या पत्रासोबत जोडलेल्या तक्त्यामधील प्रत्येक ग्रुप मधील एक प्रमाणपत्र अर्जासोबत जोडल्यास त्या आधारे वीज जोडणी देण्याची प्रक्रिया सुरु करावी. वरील बाब आपल्या अधिनस्त कार्यालयाच्या निदर्शनास आणून द्यावी व त्वरित अंमलबजावणी करावी.

घरगुती वीज जोडणीसाठी ग्रामपंचायतीच्या नाहरकत दाखल्याबाबतची सूचना यापूर्वीच वाणिज्य परिपत्रक क्र. २७४ द्वारे दि. ११/११/२०१६ रोजी निर्गमित करण्यात आलेल्या आहेत.

S. S. S. S.

कार्यकारी संचालक (देयक व महसुल)
महावितरण

सोबत : वरीलप्रमाणे.

प्रत सविनय सादर :

१) मा. सचिव, ग्रामविकास व जलसंधारण विभाग, मंत्रालय, मुंबई-४०० ००१.

--- आपले पत्र क्र. व्हीपीएम २०१५/प्र.क्र.३०६/पंश-४, दि.१२.१०.२०१७ च्या अनुषंगाने.

२) संचालक (संचलन / वित्त), महावितरण, प्रकाशगड, मुंबई-४०० ०५१.

प्रति. सचिव
व नक्षी
१५/०३/१८

प्रत सन्नेह रवाना:

१) सहव्यवस्थापकीय संचालक, प्रादेशिक कार्यालय, महावितरण, औरंगाबाद.

२) कार्यकारी संचालक, प्रादेशिक कार्यालय, महावितरण, पुणे/कोकण/नागपूर.

प्रत रवाना:

मा. अध्यक्ष व व्यवस्थापकीय संचालक यांचे विशेष कार्य अधिकारी, महावितरण, मुंबई-५१.

तक्ता

अ. क्र.	जागेची मालकी किंवा मिळकतीचा पुरावा (खालीलपैकी कोणतेही एक) ग्रुप - १	ओळख पुरावा (खालीलपैकी एक) ग्रुप - २
१	वैधानिक संस्था / सक्षम प्राधिकारी यांच्यामार्फत देण्यात आलेले ताबा प्रमाणपत्र	मतदार ओळखपत्र
२	मालकी दस्तऐवज/ फॉर्म-८ / ७-१२ उतारा / कर पावती / स्थानिक प्राधिकरणाने जारी केलेली भाडेपट्टी करार	जिल्हाधिकारी / शासनाने जारी केलेले अधिकृत छायाचित्रित ओळखपत्र
३	सदनिका तात्पुरत्या भाडेतत्वावर देण्यात आली असल्यास त्यासंबंधीचा भाडे करारनामा त्याचप्रमाणे मालमत्ताधारकाचे ना हरकत प्रमाणपत्र	आधार कार्ड
४	शासकीय / निमशासकीय सदनिकांसाठी सक्षम प्राधिकरणाचे सदनिका ताबा देय पत्र.	पॅनकार्ड
५	झोपडपट्टी क्षेत्राच्या बाबतीत, वरीलपैकी कोणतेही कागदपत्र उपलब्ध नसल्यास अर्जदाराने रु. २००/- चे स्टॅम्प पेपरवरील प्रतिज्ञापत्र	मोटर वहन परवाना / पारपत्र (पासपोर्ट)



(महाराष्ट्र शासन उपक्रम)

सीआयएन : यु४०१०९एमएच२०००५एसजीसी१५३६४५

दुरध्वनी क्र. २६४७४७५३ (वै)/२६४७४२११ (का)

फॅक्स क्र. २६४७२३६६

ईमेल : cecomm@mahadiscom.in

संकेतस्थळ : www.mahadiscom.in

प्लॉट क्र. जी-१, प्रकाशगड

प्रो. अनंत काणेकर मार्ग,

वांद्रे (पूर्व)

मुंबई- ४०० ०५१

पी-कॉम/घरगुती वीज जोडणी /३३९०५

दिनांक : ११/११/२०१६.

वाणिज्य परिपत्रक क्र. २७४

विषय :- घरगुती वीज जोडणी देण्याबाबत.

संदर्भ :- शासन परिपत्रक क्र. संकिर्ण २०१६/प्र.क्र.२६५/ऊर्जा-५ दिनांक १८ ऑक्टोबर २०१६.

विद्युत अधिनियम, २००३ च्या कलम ४३ मध्ये, कोणत्याही जागेच्या मालकाने अथवा वहिवाटदाराने वीज जोडणीसाठी अर्ज केल्यास अशा जागेस वीज वितरण लायसनदाराकडून वीज पुरवठा करण्याबाबतची तरतूद आहे. तसेच महाराष्ट्र विद्युत नियामक आयोग (विद्युत पुरवठा संहिता व पुरवठ्याच्या इतर अटी), विनियम, २०५ अन्वये विनियम-४ मध्ये, अर्जदाराने घरगुती वीज जोडणीकरिता मागणी करताना सादर करावयाच्या पुराव्यांबाबतचा तपशील नमूद करण्यात आलेला आहे.

असे निदर्शनास आले आहे की, काही ठिकाणी सदर पुराव्यांव्यतिरिक्त विशिष्ट पुराव्यांची तसेच नाहरकत प्रमाणपत्राची मागणी करतात व त्याशिवाय सदर जागेस वीज जोडणी / पुरवठा करीत नाहीत. याबाबत याद्वारे असे सूचित करण्यात येते की, राज्यातील कोणत्याही ठिकाणी अर्जदाराने त्याच्या अधिकृत ओळखपत्रासह (फोटोसहित) व त्याच्या वास्तव्यासंबंधीचा अधिकृत पुरावा जोडून वीज जोडणीसाठी, आवश्यक ते शुल्क भरून विनियमानुसार रीतसर परिपूर्ण अर्ज केल्यास व कोणतेही कायदेशीर निबंध नसल्यास, अशा जागेस वीज जोडणी देण्यात यावी. अशा ठिकाणी वीज जोडणी देऊन वीज पुरवठा सुरु केल्यानंतर सदरची जागा संबंधित सक्षम प्राधिकरणाने अनधिकृत ठरवून निष्कासित केल्यास (रिक्त केल्यास), अशा जागेचा वीज पुरवठा तात्काळ खंडीत करण्यात यावा. तसेच अशा जागेस वीज वितरण कंपनीकडून विहित कार्यपध्दतीनुसार वीज जोडणी दिल्यास केवळ ही बाब ती जागा अधिकृत असल्याबाबतचा पुरावा आहे असे ग्राह्य धरता येणार नाही किंवा अशा ठिकाणच्या वीज देयकाचा वापर सदरची जागा अधिकृत ठरविण्यासाठी पुरावा म्हणून ग्राह्य धरता येणार नाही, या अटीवर संबंधित जागेस वीज जोडणी देण्यात यावी.

सदर बाबतीत सर्व क्षेत्रिय कार्यालयांनी तातडीने अंमलबजावणी करणे गरजेचे आहे.

Mahadiscom
मुख्य अभियंता (वाणिज्य)

प्रत रवाना :- प्रेषण यादिप्रमाणे